



IL-KUMMISSJONI EWROPEA

Brussell, 2.5.2012
COM(2012) 196 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Strategija Ewropea ghal Internet Ahjar ghat-Tfal

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Strategija Ewropea ghal Internet Ahjar ghat-Tfal

Kif enfasizzat fl-Aġenda tal-UE dwar id-Drittijiet tat-Tfal¹, l-effetti fit-tul ta' żmien ta' nuqqas ta' investiment biżżejjed fil-politiki li jaffettwaw lit-tfal² jista' jkollhom impatt profund fuq is-soċjetajiet tagħna. Billi l-Aġenda Digitali għall-Ewropa³ timmira li jkollha kull Ewropew digitali, it-tfal għandhom bżonnijiet u dgħufiji partikolari fuq l-internet, li għandhom jiġu indirizzati speċifikament biex l-Internet isir post ta' opportunitajiet għat-tfal sabiex ikollhom aċċess għall-għarfien, jikkomunikaw, jizviluppaw il-hiliet tagħhom u jtejbu l-perspettivi tagħhom ta' impjegi u għall-impjegabilità⁴.

It-tfal huma dejjem aktar esposti għall-internet, permezz ta' firxa dejjem tikber ta' apparati u f'età iżgħar. Huwa għalhekk meħtieġ li issa tiġi żviluppata strategija xierqa li tirrappreżenta l-bżonnijiet tagħhom. Għandhom jiġu żviluppatti kontenut u servizzi godda ta' kwalità oġhla, iddedikati għat-tfal. Is-sikurezza fuq l-internet għat-tfal għandha tkun garantita. Min-naħa l-oħra, l-analiżi turi li użu aħjar u aktar mifruq tal-internet mit-tfal qed jiftaħ il-bieb għal żvilupp intensiv ta' negozju f'kontenut u servizzi innovattivi fuq l-internet. Billi jittiehed kapital mid-daqs tas-suq intern, il-kumpaniji Ewropej jistgħu jkunu qegħdin f'qagħda tajba biex jaħtfu dawn l-opportunitajiet għat-tkabbir u l-impjegi.

Kif enfasizzat fil-konklużjonijiet tal-Kunsill dwar il-Protezzjoni tat-Tfal fid-Dinja Digitali tat-28 ta' Novembru 2011, hija meħtieġa taħlita ta' politiki biex toffri Internet Ahjar għat-Tfal. L-azzjonijiet qegħdin jiġu żviluppatti fuq livell settorjali, nazzjonali jew Ewropew. Dawn għandhom jiġu inklużi fi strategija għall-UE kollha, li tiżviluppa r-rekwiżiti bażiċi u li tevita l-frammentazzjoni. Ir-Regolament jibqa' għażla, iżda, fejn ikun xieraq, preferibbilment dan għandu jiġi evitat, favur għodod awtoregulatorji aktar adattabbli u favur l-edukazzjoni u l-awtorizzazzjoni.

L-istrategija hija artikolata madwar erba' 'pilastri' ewlenin li jsaħħu lil xulxin b'mod reċiproku (1) L-istimolu tal-kontenut ta' kwalità tal-internet għaž-żgħažagħ; (2) L-intensifikazzjoni ta' sensibilizzazzjoni u awtorizzazzjoni; (3) Il-ħolqien ta' ambjent sikur għat-tfal fuq l-internet; u (4) Il-ġlieda kontra l-abbuż sesswali fuq it-tfal u l-isfruttament sesswali tat-tfal. L-istrategija tipproponi sensiela ta' azzjonijiet li għandhom jittiehdu mill-Kummissjoni, l-Istati Membri u l-katina tal-valur tal-industrija kollha.

¹ COM(2011) 60 finali

² F'dan il-kuntest it-terminu tfal jirreferi għal kull bniedem taħt l-età ta' 18-il sena kif definit fil-Konvenzjoni tan-NU dwar id-Drittijiet tat-Tfal.

³ COM(2010) 245 finali/2

⁴ Prijoritajiet ewlenin tal-istrategija dwar il-Hiliet elettronici tal-UE "Hiliet fl-elettronika għas-seklu 21" COM(2007) 496.

1. GHALIEX HIJA MEHTIEĠA STRATEĠJA EWROPEA ISSA?

1.1. Opportunitajiet ġodda għat-tfal u għal żvilupp tan-negozju

Għalkemm meta nholoq l-internet, dan ma kienx ntiż għat-tfal, 75 % tat-tfal u ż-żgħażaġh fl-Ewropa bejn is-6 u s-17-il sena kienu rrapportati mill-ġenituri tagħhom li jużaw l-internet⁵. Żgħażaġh bejn il-15 u s-16-il-sena jirrapportaw li bdew jużaw l-internet meta kellhom 11-il sena. B'paragun, tfal bejn id-9 u l-10 snin jirrapportaw li bħala medja, bdew jużawh meta kellhom 7 snin. 33% tal-persuni bejn id-9 u s-16-il-sena li jużaw l-internet jgħidu li jagħmlu hekk billi jużaw il-mowbajl jew apparat ieħor li jinżamm fl-idejn⁶.

It-tfal għandhom htigijiet u vulnerabbiltajiet speċifiċi u d-differenza tagħhom għandha tigi rikonossuta. L-internet u l-ICT jipprovdu lit-tfal b'firxa wiesgħa ta' opportunitajiet biex jilagħbu, jitgħallmu, jinnovaw u jkunu kreattivi, jikkomunikaw u jesprimu ruħhom, biex jikkollaboraw u jinvolvu ruħhom fis-soċjetà, biex ikunu aktar konxji tad-dinja ta' madwarhom, u biex jiżviluppaw il-hiliet essenzjali, u jeżerċitaw id-drittijiet tagħhom⁷. Izda t-tfal jeħtieġ ukoll li jiġu protetti.

Billi tingħata attenzjoni għat-talbiet tat-tfal tkun qed tinfetaħ firxa wiesgħa ta' opportunitajiet ta' negozju. Fl-2012, is-suq globali tal-kontenut diġitali huwa mbassar li jlaħhaq EUR 113 biljun⁸. Il-valur tas-suq tal-apps tal-mowbajl kien EUR 5 biljun u dan mistenni jikber sa EUR 27 biljun sal-2015, prinċipalment xpruntat mil-logħob u b'aktar minn 5 biljun abbonament tal-mowbajl madwar id-dinja. Is-suq globali tal-logħob tal-kompjuter huwa mbassar li jlaħhaq il-bejgħ ta' aktar minn EUR 62 biljun⁹. Bil-proliferazzjoni wiesgħa ta' tablets, smart phones u laptops li t-tfal jużaw bil-kbir, is-suq potenzjali għal kontenut edukattiv, kreattiv u interattiv fuq l-internet għat tfal żgħar u l-adoloxxenti huwa sostanzjali. L-apps mobbli u fuq l-internet u l-logħob jipprovdu opportunitajiet mingħajr preċedent għall-iżvilupp tan-negozju, b'mod partikolari għall-SMEs u l-ħallieqa, peress li jippermettu kuntatt dirett mal-utenti potenzjali/il-klijenti. It-tfal infushom jistgħu jsiru ħallieqa fuq l-internet u jibdeu in-negozji.

1.2. Diskrepanzi u problemi attwali

1.2.1. Il-frammentazzjoni tas-suq

Ir-rapport tal-Kummissjoni¹⁰ dwar kif ir-rakkomandazzjonijiet eżistenti għas-sikurezza tat-tfal qegħdin jiġu implimentati fl-Istati Membri juri li, ġeneralment, dawn qed iżidu l-isforzi biex jirrispondu għall-isfidi diġitali, iżda l-miżuri meħuda mhumiex biżżejjed. Politiki differenti, kemm regolatorji jew awtoregulatorji, huma implimentati madwar l-Istati Membri –

⁵ Flash Eurobarometer 2008.

⁶ Sors: Livingstone, S., Haddon, L., Görzig, A., & Ólafsson, K: Risks and safety on the internet: The perspective of European children. Full findings. (2011), prodott taħt il-proġett EUKidsOnline II.

⁷ Kif stipulat fl-Aġenda tal-UE dwar id-Drittijiet tat-Tfal - (COM (2011) 60 finali – li tinkludi prinċipji ġenerali li jiżguraw li l-azzjonijiet tal-UE huma eżemplari fl-iżgurar tar-rispett tal-Karta tad-Drittijiet Fundamentali u l-Konvenzjoni tan-NU dwar id-Drittijiet tat-Tfal. Bħala parti mill-Aġenda tal-UE għad-Drittijiet tat-Tfal, il-Kummissjoni stabbiliet Rokna għat-Tfal fuq l-internet (<http://europa.eu/kids-corner/>) u nediet il-websajt Ewropea dwar id-drittijiet tat-tfal (<http://ec.europa.eu/0-18/>)

⁸ http://www.tavess.com/DigitalContentDelivery_June11.php miġbura fl-20.03.2012. Iċ-ċifri kollha espressi f'dollari ġew kkonvertiti feuro fl-20.03.2012

⁹ The Economist, l-edizzjoni fuq l-internet, miġbura fl-20.03.2012. Iċ-ċifri kollha espressi f'dollari ġew kkonvertiti feuro fl-20.03.2012 <http://www.economist.com/node/21541164?frsc=dg%7Cb>

¹⁰ Il-Protezzjoni tat-Tfal fid-Dinja Diġitali COM (2011) 556 finali.

pereżempju għal kontrolli tal-ġenituri, għall-klassifikazzjoni tal-kontenut u għar-rappurtar tal-kontenut illegali u ta' ħsara.

Fir-Renju Unit, il-fornituri tas-servizzi tal-Internet (ISPs) adottaw kodiċi ta' prattika¹¹ li tippromwovi "għażla attiva"¹² li l-implimentazzjoni tagħha tithalla f'idejn kull ISP; fi Franza, l-ISPs jridu jipprovdu mingħajr ħlas, is-softwer tal-kontroll tal-ġenituri; fil-Ġermanja softwer iċċertifikat "għall-ħarsien taż-żagħżagħ" jista' jintuża biex iżomm lit-tfal milli jaċċessaw siti elettronici li jipprovdu kontenut ta' ħsara. F'pajjiżi oħra ma teżisti l-ebda dispożizzjoni bħal din.

Il-Ġermanja wkoll timplimenta qafas awtoregulatorji li jippermetti lill-fornituri li jikklassifikaw tipi differenti ta' kontenut fuq l-internet bħal vidjows, siti elettronici jew loġħob fuq l-internet. Fir-Renju Unit, waħda mir-rakkomandazzjonijiet tar-rapport Bailey¹³ kienet biex il-vidjows mużikali jiġu kklassifikati skont l-età. F'pajjiżi oħra ma teżisti l-ebda dispożizzjoni għall-klassifikazzjoni tal-kontenut fuq l-internet.

Fil-Finlandja u l-Belġju, il-kodiċijiet ta' kondotta tal-industrija wkoll ġew negozjati, l-ewwel nett għall-midja soċjali u t-tieni nett biex tiġi indirizzata firxa aktar mifruxa ta' fornituri.

Fil-pajjiżi bħar-Renju Unit, Spanja, l-Italja jew ir-Repubblika Ċeka, il-mekkanizmi ta' rappurtar differenti u l-kontenut illegali u l-imġiba ta' ħsara huma implimentati bl-appoġġ ta' partijiet interessati differenti bħall-pulizija, l-NGOs jew l-industrija.

Għalkemm dawn il-miżuri jista' jkollhom impatt pożittiv fuq is-swieq nazzjonali u l-utenti, jistgħu iwasslu wkoll għal frammentazzjoni iktar profonda tas-suq u joħolqu ostakoli speċjalment għal fornituri Ewropej, inklużi l-SMEs li m'għandhomx ir-rizorsi biex ilaħħqu ma' sistemi politiki differenti min-naħa għall-oħra tal-fruntieri u ma jistgħux jibbenefikaw minn suq diġitali uniku. Fl-istess waqt, huwa ċar li mhux it-tfal kollha madwar l-Ewropa jiksbu l-istess opportunitajiet ta' awtorizzazzjoni u protezzjoni meta jkun fuq l-internet.

1.2.2. Falliment tas-suq biex iwassal miżuri ta' protezzjoni u kontenut ta' kwalità madwar l-Ewropa

It-tfal għad iridu jiġu identifikati bħala udjenza fil-mira li ta' min wieħed jinvestigaha. L-għodod ta' integrazzjoni għall-ħarsien tagħhom u li jagħtuhom il-possibilità li jimmaniġġjaw il-preżenza tagħhom fuq l-internet b'mod sikur u responsabbli (bħal kontrolli tal-ġenituri) f'apparati jew servizzi hija ta' spiss meqjusa bħala zieda fl-ispiza u l-kumpaniji mhumiex herqana li jiżviluppaw u jimplimentaw dawn l-għodod jekk ma jkunux fiduċjużi li se jkun hemm suq ta' daqs suffiċjenti li jiġġustifika l-investment.

Il-valutazzjoni komparattiva tal-kontrolli tal-ġenituri¹⁴ turi li l-parti l-kbira tal-għodod huma effettivi biss bl-Ingliz. Apparati godda jqanqlu problemi ulterjuri: ma hemmx ħafna għodod tajbin għal konsowls tal-loġħob, tablets u mowbajls – l-apparati użati dejjem iktar mit-tfal li

¹¹ Il-Kodiċi ta' Prattika dwar Kontrolli tal-Ġenituri ffirmat mill-BT, Talk Talk, Virgin Media u Sky http://www.productsandservices.bt.com/consumer/assets/downloads/BT_TalkTalk_Sky_Virgin_Code_of_Practice_28_Oct.pdf

¹² Dan ifisser li fil-punt tax-xiri l-klijenti jintalbu jekk iridux jkollhom kontrolli tal-ġenituri u joffruhom mingħajr ħlas

¹³ <http://www.education.gov.uk/inthenews/inthenews/a0077662/bailey-review-of-the-commercialisation-and-sexualisation-of-childhood-final-report-published>

¹⁴ Il-Kummissjoni tiffinanzja l-istudju tal-Bench SIP li jagħmel valutazzjoni esperta tal-prodotti, l-għodod u s-servizzi li jippermettu lill-utenti jikkontrollaw l-aċċess tat-tfal għal kontenut mhux xieraq fuq l-internet.

jużaw l-internet - u m'hemm l-ebda soluzzjoni għall-utenti li jkollhom aċċess għall-kontenut fuq il-mowbajl jew tablets li jużaw applikazzjoni u mhux browser.

Fl-istess waqt, m'hemmx biżżejjed kontenut ta' kwalità disponibbli. Skont sħarriġ panEwropew¹⁵, 32 % biss tat-tfal bejn id-9 u t-12-il sena jhossu li hemm biżżejjed "affarijiet tajbin għat-tfal" tal-età tagħhom li jistgħu jużaw fuq l-internet¹⁶.

F'setturi bħall-apps, jiġu applikati sistemi tal-klassifikazzjoni tal-kontenut li ma kinux żviluppanti għas-suq u l-utenti Ewropej.

1.2.3. *Gestjoni tar-riskji sabiex tinbena fiduċja fis-servizzi u l-kontenut*

Ir-riċerka turi li madwar l-Ewropa, minkejja varjazzjoni konsiderevoli fost il-pajjiżi, il-klassifikazzjoni tar-riskji esperjenzati hija pjuttost simili f'kull pajjiż¹⁷. Fl-2010, 4 minn kull 10 itfal fl-Ewropa rrapportaw li ltaqgħu ma' wieħed mir-riskji li ġejjin: komunikazzjoni permezz tal-internet ma' xi hadd li qatt ma kienu ltaqgħu wiċċ imb'wiċċ miegħu; espożizzjoni għal kontenut iġġenerat mill-utent li jippromwovi l-anoressja, il-ħsara li persuna tista' tagħmel lilha nfisha, it-teħid tad-droga jew is-suwiċidju; espożizzjoni għal xbihat sesswali fuq l-internet u l-użu ħażin tad-dejta personali; laqgħat barra mill-internet ma' persuni li l-ewwel ma ltaqgħu magħhom kien fuq l-internet; li jiġu bbulijati fuq l-internet (cyber-bullied)¹⁸. Qed jinbtu xejriet ġodda ta' mġiba, bħat-tqassim ta' filmati, meħuda permezz ta' kamera tal-mowbajl, ta' assalti fiżiċi fuq tfal oħrajn¹⁹ jew jintbagħtu/jiġu riċevuti xbihat/messaġġi sesswali lil/minn tfal tamparhom²⁰.

Servizzi ġodda b'impatt potenzjali dwar il-privatezza, bħal ġeolokalizzazzjoni, huma dejjem aktar popolari. Ir-reklamar fuq l-internet ukoll qed jikseb suċċess, u t-tfal ma jkunux għandhom żviluppaw l-abbiltà li jinteraġixxu b'mod kritiku ma' dan.²¹

Barra minn hekk, l-użu tal-internet qed jespandi għar-reklutaġġ tal-vittmi tat-traffikar tal-bnedmin u għar-reklamar tas-servizzi tagħhom, inklużi t-tfal²². L-internet jipprovdi wkoll ambjent li fih faċilment jista' jitqassam materjal dwar l-abbuż tat-tfal. Filwaqt li dan mhux marbut mal-użu tal-internet mit-tfal, hija problema li taffettwa t-tfal bħala vittmi. Skont L-Internet Watch Foundation (IWF), aktar minn 40 % tal-URLs dwar l-abbuż sesswali ikkonfermati fuq it-tfal (skont il-lokazzjoni tal-fornitur ospitanti) huma ospitati fl-Ewropa u r-Russja. Xbihat ta' abbuż sesswali fuq it-tfal issa qegħdin jitqassmu fuq l-internet permezz ta' mezzi oħra minbarra s-siti elettronici (eż. in-netwerks bejn il-pari). Minħabba n-natura

¹⁵ Ara n-nota ta' qiegħ il-paġna 6

¹⁶ Kompetizzjoni PanEwropea għall-kwalità tal-kontenut fuq l-internet għat-tfal fl-2011, tmexxiet mill-Kummissjoni flimkien ma' Ċentri ta' Internet Sikur fil-Belġju, ir-Repubblika Ċeka, Franza, il-Ġermanja, il-Greċja, l-Ungerija, l-Islanda, l-Italja, il-Latvja, il-Pajjiżi l-Baxxi, il-Polonja, il-Portugall, is-Slovenja u Spanja. Il-kompetizzjoni kellha żewġ taqsimiet: kontenut magħmul mill-adulti u kontenut magħmul minn adoloxxenti, għal tfal iżgħar. Il-kontenut sottomess fil-"kontenut magħmul mill-adulti" kien ferm irregolari madwar il-pajjiżi partecipanti, li jvarjaw minn 3 fornituri fil-Portugall, 6 fl-Italja u 7 fis-Slovenja għal 84 fil-Polonja, 92 fil-Ġermanja u 200 fil-Pajjiżi l-Baxxi.

¹⁷ Sors: Livingstone, S., & Haddon, L.: EU Kids Online Final Report (2009), prodott taħt il-proġett EUKidsOnline I.

¹⁸ Sors: O'Neill, B., Livingstone, S., u McLaughlin, S: 'Final recommendations for policy, methodology and research' (2011), prodott taħt il-proġett EUKidsOnline II.

¹⁹ Magħrufa l-aktar bħala 'happy slapping'.

²⁰ Magħrufa l-aktar bħala 'sexting'.

²¹ OECD (2011) 'The protection of children online: Risks faced by children online and policies to protect them', OECD Digital Economy Papers, No 179, Pubblikazzjoni tal-OECD.

²² Ara r-rapport tal-2011 tal-Europol Organised Crime Threat Assessment u l-istudju tal-2007 tal-Kunsill tal-Ewropa Misuse of the Internet for the Recruitment of Victims of Trafficking in Human Beings.

mingħajr fruntieri tal-internet u l-fatt li x-xbihat ta' abbuż fuq it-tfal huma illegali madwar l-Ewropa kollha, hija meħtieġa azzjoni f'dan il-qasam fil-livell Ewropew.

1.2.4. Nuqqas ta' ħiliet

Filwaqt li sal-2015 huwa mistenni li 90 % tal-impjegji fis-setturi kollha ser jeħtieġu ħiliet tekniċi, 25 % biss taż-żgħażaġħ madwar l-UE jirrapportaw huma stess li għandhom livell "għoli" ta' ħiliet bażiċi fl-internet (bħal l-użu tal-internet biex jagħmlu telefonati, joħolqu paġna elettronika, l-użu tqassim ta' fajls bejn il-pari)²³. Ir-riċerka turi li hemm zbilanċ serju fil-ħiliet digitali fost it-tfal Ewropej, minkejja l-fehma popolari li dawn huma "nattivi digitali" (digital natives). Perezempju, 38 % tat-tfal bejn id-9 u t-12-il sena fl-Ewropa li jużaw l-internet jirrapportaw li għandhom profil personali fuq sit ta' netwerking soċjali. Madankollu, 56 % biss tat-tfal bejn il-11 u t-12-il sena jgħidu li jafu kif ibiddu l-konfigurazzjoni tagħhom tal-privatezza²⁴. Ir-riċerka sabet ukoll li l-firxa ta' ħiliet digitali u tal-attivitajiet fuq l-internet huma marbutin flimkien²⁵. Għalhekk, l-iżvilupp tal-ħiliet ta' sikurezza jista' jinkoraġġixxi ħiliet oħrajn assoċjati ma' attivitajiet oħra fuq l-internet.

2. EKOSISTEMA ĠDIDA: STRATEĠIJA EWROPEA GĦAL INTERNET AĦJAR GĦAT-TFAL

Matul is-snin ġew żviluppanti sensiela ta' politiki fil-livell Ewropew biex jappoġġaw lit-tfal. Madankollu, dawn ta' spiss kienu speċifiċi, eż. jiffokaw fuq meżzi tal-midja²⁶ jew pjattaformi teknoloġiċi²⁷ u ma ġewx ikkombinati f'qafas koerenti. Il-politiki tal-UE sal-lum għandhom ma rrikonoxxewx bizżejjed li t-tfal jikkostitwixxu udjenza mmirata speċifika għall-internet, li teħtieġ ekosistema ġdida li tappoġġa l-ħtiġijiet tagħha. L-Ewropa teħtieġ strateġija li ma tippermettix il-frammentazzjoni tas-suq u toħloq ambjent aktar sikur u ta' valur għal tfal kollha fl-UE li jużaw l-internet.

²³ Skeda tal-fatti tal-ħiliet elettronici: http://eskills-week.ec.europa.eu/c/document_library/get_file?uuid=6f0a6d8e-49e7-42ac-8f2b-f5adba460afc&groupId=10136

²⁴ Sors: Livingstone, S., Ólafsson, K. u Staksrud, E.: Social Networking, Age and Privacy (2011), prodott taħt il-proġett EUKidsOnline II.

²⁵ Ara n-nota ta' qiegh il-paġna 6

²⁶ Id-Direttiva 2010/13/UE tal-Parlament Ewropew u tal-Kunsill tal-10.03.2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva); Ir-Rakkomandazzjoni tal-Kunsill Nru 98/560/KE tal-24 ta' Settembru 1998 dwar l-iżvilupp tal-kompetittività tal-industrija Ewropea tas-servizzi awdjovizivi u ta' informazzjoni bil-promozzjoni ta' oqsfa nazzjonali mmirati lejn l-akkwist ta' livell effettiv u komparabbli tal-protezzjoni tal-minorenni u d-dinjità umana (traduzzjoni mhux uffiċjali); Ir-Rakkomandazzjoni 2006/952/KE tal-Parlament Ewropew u tal-Kunsill tal-20 ta' Diċembru 2006 dwar il-protezzjoni tal-minuri u tad-dinjità tal-bniedem u dwar id-dritt ta' twegħiba fir-rigward tal-kompetittività tal-industrija Ewropea tas-servizzi awdjovizivi u tal-informazzjoni online.

²⁷ Il-"European Framework for the Safer Use of Mobile Phones by Younger Teenagers and Children," iffirmit mill-operaturi tal-mowbajl, juri l-impenn tagħhom biex jipprovdu mekkaniżmi ta' aċċes għall-kontroll, biex iqajmu kuxjenza u jippromwovu l-edukazzjoni, biex jimplementaw il-klassifikazzjoni tal-kontenut kummerċjali u biex jittrattaw il-kontenut illegali fuq prodotti mobbli tal-komunità jew fuq l-internet; Is-"Safer Social Networking Principles for the EU", iffirmit minn fornituri ta' servizz tan-netwerking soċjali, jorbothom biex titqajjem kuxjenza dwar messaġġi edukattivi dwar is-sikurezza, jiżguraw is-servizzi adattati skont l-età, jawtorizzaw lill-utenti permezz tal-ghodod u t-teknoloġija, jipprovdu mekkaniżmi faċli tar-rappurtar, jirrispondu għal notifiki tal-kontenut jew imġiba illegali, jippermettu u jinkoraġġixxu approċċ sikur għall-informazzjoni personali u l-privatezza, u jivvalutaw il-meżzi għar-revizjoni ta' kontenut /imġiba illegali jew ipprojbiti; "PEGI" huwa ftehim panEwropew għall-klassifikazzjoni tal-età għall-logħob tal-kompjuter u l-vidjows, li jkopri 30 pajjiż Ewropew.

Huwa propost li tkun kombinata sensjela ta' strumenti bbażati madwar legizlazzjoni, awtoregolamentazzjoni u appoġġ finanzjarju. Il-legizlazzjoni mhux ser tiġi injorata, iżda ser tinghata preferenza għall-awtoregolamentazzjoni, li tibqa' l-aktar qafas flessibbli sabiex jinkisbu riżultati tangibbli f'dan il-qasam. Madankollu, jeħtieġ li tkun proċess dinamiku li jirrispondi għal sfidi ġodda bħall-konverġenza tat-teknoloġija²⁸ u li jipprovi mekkanizmi xierqa għall-valutazzjoni komparattiva u l-monitoraġġ indipendenti. Il-Kummissjoni ser tiffinanzja wkoll azzjonijiet taħt l-istrategija permezz tal-Programm tal-Internet Aktar Sikur²⁹ (2009-2013), il-"Facilità Nikkollegaw l-Ewropa"³⁰ u l-"Orizzont 2020" mill-2014³¹.

2.1. Kontenut fuq l-internet ta' kwalità għolja għat-tfal u ż-żgħażaġh

L-istimolu tal-produzzjoni ta' kontenut fuq l-internet ta' kwalità għolja għat-tfal u ż-żgħażaġh huwa ta' benefiċċju kemm għalihom u kemm għall-iżvilupp tas-suq diġitali uniku. Din l-istrategija tappoġġa żewġ linji ta' azzjoni li huma magħqudin flimkien b'mod ċar u jista' jwassal biss għal riżultati jekk jitwettqu b'mod parallel.

2.1.1. Stimolu tal-produzzjoni ta' kontenut fuq l-internet kreattiv u edukattiv għat-tfal

It-tfal żgħar jeħtieġu 'online playgrounds' fejn jistgħu jilagħbu u jitgħallmu; l-adolesxenti jistgħu jibbenefikaw minn loġhob kreattiv u edukattiv li jstimola l-immaginazzjoni tagħhom u jkun ta' sostenn għall-użu pożittiv tagħhom tal-internet. Fl-istess waqt, it-teknoloġija ser tintuża aktar u aktar fil-klassijiet għall-gruppi tal-etajiet kollha. Tagħlim interattiv permezz tat-teknoloġiji jista' jstimola l-kreattività u l-hsieb kritiku. Sabiex dan jiġi ffaċilitat, huwa meħtieġ li jkun stimulat il-holqien tal-kontenut li ser jappoġġa kemm l-iżvilupp tat-tfal kif ukoll is-suq uniku diġitali Ewropew. Ċerti Stati Membri, bħall-Ġermanja, nedew inizjattivi biex jistimulaw il-produzzjoni u l-vizibilità ta' kontenut ta' kwalità għat-tfal ma' kriterji u/jew standards speċifiċi.

2.1.2. Promozzjoni ta' esperjenzi pożittivi fuq l-internet għat-tfal żgħar

Il-maġġoranza taż-żgħażaġh għadhom 'jikkonsmaw' online aktar milli jgħallmu. L-għan huwa li tithegġeġ il-kreattività u l-użu pożittiv tal-internet li mhux biss se jgħinjom jizviluppaw il-hiliet diġitali tagħhom iżda wkoll se jawtorizzahom biex jikbru u jiffurmaw id-dinja tagħhom b'mod sikur, kreattiv, biex jinbnew komunitajiet, u biex ikunu attivi f'soċjetà partecipattiva. Jista' wkoll jagħti l-hajja lill-innovazzjoni teknoloġika u l-bidu li jikkontribwixxi għas-suq diġitali uniku.

Il-Kummissjoni ser:

²⁸ Għall-bidu, l-awtoregolamentazzjoni ser tibni fuq il-'Coalition to make the internet a better place for kids' inizjattiva tal-Kummissjoni li għandha l-appoġġ ta' kumpaniji kbar fl-Ewropa attivi fis-setturi kollha tal-industrija, li impenjaw ruhhom li jaħdmu lejn l-implimentazzjoni ta' hames azzjonijiet konkreti sa Dicembru 2012.

²⁹ Id-Deciżjoni Nru 1351/2008/KE tal-Parlament Ewropew u tal-Kunsill tas-16.12.2008 li tistabbilixxi programm Komunitarju pluriennali dwar il-harsien tat-tfal li jużaw l-Internet u t-teknoloġiji l-oħrajn tal-komunikazzjoni

³⁰ Il-Facilità Nikkollegaw l-Ewropa (CEF) imwaqqfa taħt tal-Qafas Finanzjarju Multiannwali - Baġit għal Ewropa 2020, COM(2011) 500, il-partijiet I u II; Il-proposta għal Regolament tal-Parlament Ewropew u tal-Kunsill li tistabbilixxi l-Facilità Nikkollegaw l-Ewropa, COM(2011) 665 -, bla hsara għad-deciżjoni finali u l-ammonti finali dwar il-proposti għal CEF u l-qafas finanzjarju multiannwali tal-UE, bil-konsiderazzjoni tal-politiki aktar mifruxa fil-kuntest tal-istrategija Ewropa 2020

³¹ Il-Programm Qafas tal-UE għar-Riċerka u l-Innovazzjoni, minghajr hsara għad-deciżjoni finali u l-ammonti finali dwar il-proposta għall-Orizzont 2020 u l-qafas finanzjarju multiannwali tal-UE li jikkunsidra l-kuntest politiku aktar mifrux tal-istrategija Ewropa 2020

- tappoġġja pjattaformi interoperabbli għall-ghodod li jiżguraw aċċess għal kontenut adattat skont l-età (bħal listi bojod³² jew brawzers adattati għat-tfal), filwaqt li jikkunsidraw il-kwistjoni dwar il-kontroll kontinwu tal-kwalità.
- tistimula l-innovazzjoni f'kontenut kreattiv mit-tfal u għat-tfal billi tappoġġja proġetti u inizjattivi bħall-kompetizzjoni 'l-Aqwa Kontenut Onlajn tat-Tfal'.

L-*industrija* għandha

- tiżviluppa u toffri kontenut interattiv ta' kwalità, immirat għat-tfal, kif ukoll l-ghodod faċli biex jintużaw li jheggu l-kreattività tagħhom u jgħinuhom jitgħallmu.
- tappoġġja finanzjarjament u/jew teknikament inizjattivi f'dan il-qasam li jkun għejjin mit-tfal stess, l-iskejjel jew l-NGOs.

L-*Istati Membri* għandhom

- jaġhtu l-istess appoġġ tal-Kummissjoni għall-inizjattivi immirati sabiex jinholoq kontenut ta' kwalità għolja fuq l-internet għat-tfal u jippromwovhom b'mod attiv
- jikkoordinaw bejniethom f'dan il-qasam, bl-appoġġ tal-Kummissjoni, u jimplimentaw l-istandards għall-kontenut ta' kwalità online għat-tfal³³.

2.2. Intensifikazzjoni tas-sensibilizzazzjoni u l-awtorizzazzjoni

It-tfal, il-kuraturi, l-għalliema u l-ġenituri tagħhom għandhom ikunu konxji mir-riskji li t-tfal jistgħu jiltaqgħu magħhom fuq l-internet kif ukoll mill-ghodod u l-istrateġiji biex jiproteġu lillhom infushom jew il-ahhqu ma' dawn ir-riskji. It-tfal jehtiegu jiżviluppaw il-hsieb kritiku tagħhom u l-hiliet tal-litteriżmu diġitali tal-midja biex ikunu kapaċi jikkontribwixxu b'mod attiv f'soċjetà partecipattiva. Dawn jehtiegu aċċess għall-ghodod addattati skont l-età tagħhom u kif jużawhom li jkun jistgħu jgħinuhom jaġixxu online b'mod sikur u responsabbli. L-iffokar ta' azzjonijiet ta' kuxjenza u awtorizzazzjoni għandu jkun biex tiġi żviluppata l-awtoprotezzjoni u l-awtoresponsabbiltà fl-ambjent online fost it-tfal.

2.2.1. Litteriżmu diġitali medjatiku³⁴ u t-tagħlim tas-sikurezza online fl-iskejjel

Il-litteriżmu u l-hiliet diġitali u medjatiċi huma kruċjali għall-użu tal-internet mit-tfal. Hekk kif it-tfal jibdew jużaw l-internet minn etajiet żgħar hafna, huwa mehtieġ li jkun hemm edukazzjoni dwar is-sikurezza fuq l-internet li tibda mit-tfulija bikrija, billi tadatta l-istrateġiji ta' implimentazzjoni għall-bżonnijiet u l-livelli differenti ta' awtonomija tat-tfal żgħar u l-adoloxxenti. L-iskejjel jinsabu fl-aħjar pożizzjoni biex tintlaħaq il-maġġoranza tat-tfal, irrispettivament mill-età, l-introjt u jew l-isfond, kif ukoll mir-riċevituri ewlenin oħrajn tal-messaġġi tas-sikurezza tal-internet, bħall-għalliema u l-ġenituri (indirettament). Is-sikurezza fuq l-internet bħala tema speċifika hija attwalment inkluża fil-kurrikulu tal-iskejjel

³² F'dan il-kuntest, it-terminu jirreferi għal lista verifikata ta' siti elettronici li jipprovdu kontenut ta' kwalità għolja għaż-żgħażaġh. Il-listi jkun stabbliti u miżmuma minn speċjalisti fil-qasam (pubblici u/jew privati) b'reazzjoni għas-suġġerimenti tas-sit minn utenti jew applikazzjonijiet diretti minn kumpaniji li jkun ser jiġu elenkati, eż. l-inizjattiva Germaniza fragfinn.

³³ Fl-2010 gie prodott inventarju ta' linji gwida għal l-produzzjoni u l-provvediment tal-kontenut online għat-tfal u ż-żgħażaġh taht il-Programm Internet aktar Sikur

http://ec.europa.eu/information_society/activities/sip/docs/competition/final_draft.pdf

³⁴ Il-Kummissjoni stabbiliet approċċ Ewropew għal-litteriżmu medjatiku fl-ambjent diġitali fil-Komunikazzjoni tagħha mill-KE għall-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni - Approċċ Ewropew għal-litteriżmu medjatiku fid-dinja diġitali, COM(2007) 833 u r-Rakkomandazzjoni tal-Kummissjoni tal-20.08.2009 dwar il-litteriżmu medjatiku fl-ambjent diġitali għal industrija awdjoviziva u tal-kontenut aktar kompetittiva u soċjetà tal-għarfien inklussiva C(2009) 6464.

fi 23 sistema edukattiva madwar l-Ewropa³⁵, iżda din mhux qed tiġi implimentata biżżejjed b'nuqqas ta' rizorsi ta' taġlim online relevanti. It-taġlim tas-sikurezza online fl-iskejjel hija wkoll azzjoni mitluba mill-Agenda Digitali għall-Ewropa.

L-Istati Membri għandhom

- jintensifikaw l-implimentazzjoni tal-strateġiji biex sal-2013, jinkludu t-taġlim tas-sikurezza fuq l-internet fil-kurrikula skolastiċi.
- isaħħu l-edukazzjoni informali dwar is-sikurezza fuq l-internet u jipprovdu għal politiki dwar is-“sikurezza fuq l-internet” fl-iskejjel u t-taħriġ adegwat tal-għalliema.
- jappoġġjaw shubiji pubbliċi-privati biex jilhqnu l-għanijiet imsemmija hawn fuq.

Il-Kummissjoni ser

- tappoġġja l-identifikazzjoni u l-iskambju tal-aħjar prattiki fost l-Istati Membri fl-oqsma ta' edukazzjoni formali u informali dwar is-sikurezza fuq l-internet, il-holqien ta' kontenut edukattiv relevanti, u shubiji pubbliċi-privati immirati biex jilhqnu u jagħtu l-attenzjoni lit-tfal, il-ġenituri, l-għalliema u min jieħu hsiebhom.
- tiżviluppa modulu speċifiku fi hdan il-Europass għal kompetenza digitali u ser ittejjeb l-indikaturi għall-użu u l-impatt tal-ICT fl-edukazzjoni.

L-industrija għandha

- tipparteċipa fi shubiji privati-pubbliċi biex tappoġġja l-iżvilupp ta' għodod u pjattaformi interattivi li jipprovdu materjal edukattiv u ta' għarfien għall-għalliema u t-tfal, li jibnu fuq l-inizjattivi eżistenti³⁶

2.2.2. Intensifikazzjoni fl-attivitàjiet ta' sensibilizzazzjoni u l-partecipazzjoni taż-żgħażaġh

Prattiki tajba għandhom jiżdiedu sabiex il-kampanji ta' sensibilizzazzjoni konsistentement jaslu għand it-tfal kollha, il-ġenituri, l-għalliema u l-kuraturi madwar l-UE³⁷. Strateġiji li jqajmu kuxjenza għandhom iqisu l-livelli differenti ta' żvilupp ta' tfal iżgħar u l-adolesxenti u għandha tinghata attenzjoni partikolari għall-iżgħar tfal u l-aktar vulnerabbli, inkluzi dawk b'diżabilitajiet intellettuali u ta' taġlim. Fl-istess waqt, l-edukazzjoni tal-pari hija strateġija imprezzabbli għat-tfal ta' kull età biex isiru jafu d-drittijiet u r-responsabbiltajiet taġħhom fuq l-internet.

Il-Kummissjoni ser

- tiffinanzja l-holqien ta' infrastruttura ta' servizz interoperabbli madwar l-UE mill-2014, biex tappoġġja Centri ta' Internet Aktar Sikur, li jipprovdu informazzjoni dwar is-sikurezza fuq l-internet u għodod ta' kuxjenza pubblika, kif ukoll pjattaformi għall-partecipazzjoni taż-żgħażaġh. Il-pjattaforma ser tinkludi wkoll livelli komparattiva għall-iskambju tal-aħjar prattika³⁸.
- taġhti l-hajja mill-ġdid lill-Portal Ewropew taż-Żgħażaġh, b'konformità mal-istrateġija tal-UE dwar iż-Żgħażaġh³⁹, li joffri ambjent virtwali sikur u dinamiku għall-iskambju tal-informazzjoni għaž-żgħażaġh. Din timmira biex issir referenza għall-kwalità tal-informazzjoni għaž-żgħażaġh dwar l-istudju, ix-xogħol u l-volontarjat, l-iskambji taż-żgħażaġh, il-kultura, il-kreattività, is-saħħa u oqsma oħra

³⁵ http://eacea.ec.europa.eu/education/eurydice/documents/thematic_reports/121EN.pdf.

³⁶ Bhal www.teachtoday.eu.

³⁷ Li tibni wkoll fuq l-isforzi eżistenti bħall-ġimgha Ewropea dwar il-Hiliet fl-elettronika

³⁸ Soġġetta għall-adozzjoni tal-liġijiet meħtieġa

³⁹ COM(2009) 200 finali u r-Riżoluzzjoni tal-Kunsill tas-27 ta' Novembru 2009 dwar qafas imġedded għall-kooperazzjoni Ewropea fil-qasam taż-żgħażaġh (2010-2018)

relatati maż-żgħażaġh madwar l-Ewropa u għall-parteciġazzjoni taż-żgħażaġh fuq l-internet, u tilhaq liż-żgħażaġh Ewropej kollha, inklużi dawk b'inqas opportunitajiet.

L-Istati Membri għandhom

- jagħtu l-istess appoġġ tal-Kummissjoni għal kampanji għat-tqajjim ta' kuxjenza pubblika fl-livell nazzjonali.
- jinvolvu lit-tfal meta dawn jizviluppaw kampanji nazzjonali u/jew legiżlazzjoni b'impatt fuq l-attivitajiet tagħhom fuq l-internet.
- jagħtu l-istess appoġġ tal-Kummissjoni għal Gruppi nazzjonali taż-Żgħażaġh.

L-industrija għandha tappoġġja l-intensifikazzjoni fl-attivitajiet li jqajmu kuxjenza billi

- ttiprovdi appoġġ tekniku u ta' finanzjament lill-NGOs u lill-edukaturi għall-izvilupp tar-riżorsi
- ixxerred materjal tal-għarfien lill-klijenti tagħha jew fil-punt tal-bejgħ jew permezz tal-mezzi tagħhom fuq l-internet.

2.2.3. Ghodod ta' rappurtar sempliċi u b'saħħithom għall-utenti

Sabiex it-tfal jingħataw l-awtorizzazzjoni li jittrattaw ir-riskji bħall-ibbuljar fuq l-internet jew it-thejjija għall-abbuż sesswali (grooming)⁴⁰, għandhom ikunu disponibbli madwar l-UE kollha, mekkanizmi b'saħħithom għal kontenut ta' rappurtar u kuntatti li jkunu jidhru ta' ħsara għat-tfal.

Dawn il-mekkanizmi ser jikkomplementaw ukoll l-għan li tagħmilha eħfef għaċ-ċittadini biex jirrapportaw iċ-ċiberkriminalità, partikolarment fil-kuntest tal-izvilupp tan-netwerk ta' pjattaformi ta' twissija taċ-ċiberkriminalità nazzjonali u ċ-Ċentru Ewropew taċ-Ċiberkriminalità tal-gejjieni⁴¹.

Fl-istess waqt, huma ser jikkomplimentaw il-116-il hotline li joffru għajnuna u appoġġ għat-tfal li jkunu neqsin u l-ġenituri tagħhom⁴² billi l-vjolenza fuq l-internet kontra t-tfal tista' tikkostitwixxi whud mill-kawzi għat-tfal li jgħibu mid-dar.

L-industrija għandha

- tistabbilixxi u tħaddem madwar l-UE kollha, mekkanizmu biex it-tfal jużaw is-servizzi tagħhom sabiex jirrapportaw il-kontenut u kondotta ta' ħsara, b'kooperazzjoni ma' atturi nazzjonali rilevanti. Dan għandu jkun vizibbli, faċli biex jinstab, jingħaraf, aċċessibbli għal kulhadd u disponibbli fi kwalunkwe stadju ta' esperjenza fuq l-internet fejn it-tfal jistgħu jiġu b'zonnu. Għandu jkollha kategoriji ta' rappurtar ċari u li jinftehm komument u infrastruttura tal-uffiċċju li tiżgura segwitu ċar u veloċi. L-immaniggar tar-rapporti għandu jsir b'konformità mal-legiżlazzjoni fis-seħħ dwar il-protezzjoni tad-dejta.

Il-Kummissjoni ser

- tiffaċilita l-kooperazzjoni bejn l-industrija involuta fi ftehimiet awtoregulatorji pan-Ewropej u l-helplines tal-Internet Aktar Sikur.
- tikkunsidra miżuri regolatorji jekk inizjattiva tal-industrija tonqos milli twettaq xogħolha.

⁴⁰ It-thejjija għall-abbuż sesswali fuq it-tfal (grooming) tirreferi għal azzjonijiet meħuda deliberatament bil-għan ta' ħbiberija u konnessjoni emozzjonali ma' tfal, bi thejjija għall-esplotazzjoni jew għal attività sesswali mat-tfal

⁴¹ COM(2012) 140 finali

⁴² Id-Deciżjoni tal-Kummissjoni 2007/116/KE tal-15.02.2007 dwar l-irriservar tal-firxa nazzjonali ta' numri li jibdeu b'116 għal numri armonizzati ta' servizzi armonizzati ta' valur soċjali; Id-Direttiva 2002/22/KE tal-Parlament Ewropew u tal-Kunsill tas-07.03.2002 dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettroniċi (Direttiva Servizz Universali)

- tkompli tiżgura l-implimentazzjoni korretta tad-Direttiva Servizz Universali fir-rigward tal-obbligu tal-Istati Membri biex jagħmlu 116000 hotline operattivi u ser ttiprovdi wkoll il-finanzjament għat-twaqqif u l-immaniġġjar ta' hotlines għat-tfal li jkunu neqsin.

L-Istati Membri għandhom

- jipprovdu l-appoġġ meħtieġ għat-twaqqif u thaddim tal-mekkanizmi tar-rappurtar, speċjalment fejn il-kooperazzjoni mal-imsieħba bħall-helplines għat-tfal u l-korpi tal-infurzar tal-liġi tkun neċessarja.
- jissorveljaw it-thaddim effettiv tagħhom f'livell nazzjonali.
- irendu l-116000 hotline operattivi.

2.3. Holqien ta' ambjent sikur għat-tfal fuq l-internet

Filwaqt li l-awtorizzazzjoni u l-edukazzjoni jeħtieġ li jkunu intensifikati, dawn jeħtieġu wkoll li jiġu kkomplimentati minn protezzjoni. Dan huwa għaliex it-tfal mhux dejjem jaraw r-riskji potenzjali li jiffaċċjaw fuq l-internet u/jew mhumiex dejjem konxji tal-konsegwenzi potenzjali tal-azzjonijiet tagħhom. Madankollu, l-espożizzjoni tagħhom għal imġiba jew kontenut ta' ħsara jistgħu jirriżultaw f'esperjenzi skonvolgenti online jew f'riskji fid-dinja offline. Għaldaqstant, huwa meħtieġ li jiġu implimentati miżuri li jipprevjenu lit-tfal milli jiġu f'kontatt ma' kontenut jew imġiba bħal din. L-azzjonijiet proposti jindirizzaw kemm lit-tfal iżgħar u l-adoloxxenti, għaliex it-tfal ta' etajiet differenti jużaw teknoloġiji godda b'modi differenti u mhux possibbli li tinstab soluzzjoni universali għat-tfal kollha jew għas-sikurezza tagħhom fuq l-internet. Id-differenzi fl-approċċ bejn il-gruppi ta' età għandhom ikunu deskritti fejn meħtieġ.

2.3.1. Konfigurazzjoni tal-privatezza addattata skont l-età

Għalkemm jeżistu riskji għall-privatezza għall-utenti kollha, it-tfal huma grupp partikolarment vulnerabbli. Tfal iżgħar ħafna, b'mod partikulari, ma jafux kif ibiddlu l-konfigurazzjonijiet tal-privatezza tagħhom u ma jistgħux jifhemu l-konsegwenzi potenzjali tal-azzjonijiet tagħhom, bħal pereżempju jsiru mira faċli għat-thejjija għall-abbuż sesswali jew li jesponu lilhom infushom għar-riskji għar-reputazzjoni tagħhom fuq l-internet. Għalhekk, il-konfigurazzjonijiet awtomatiċi tal-privatezza għal tfal għandhom ikunu amministrati b'mezzi li jiżguraw li dawn ikunu sikuri kemm jista' jkun.

L-industrija hi mistennija li

- timplimenta⁴³ l-konfigurazzjonijiet awtomatiċi trasparenti tal-privatezza li jkunu adattati skont l-età, b'informazzjoni ċara u bi twissijiet lill-minorenni tal-konsegwenzi potenzjali ta' kull tibdil li jagħmlu fil-konfigurazzjonijiet awtomatiċi tas-sikurezza tagħhom u bit-tagħrif kumentwali dwar il-livell ta' privatezza ta' kull biċċa informazzjoni mitluba jew issuġġerita biex jiġi stabbilit profil fuq l-internet.
- timplimenta mezzi tekniċi għall-identifikazzjoni u l-awtentikazzjoni elettronika.

Il-Kummissjoni

⁴³ L-implimentazzjoni ta' miżuri dwar il-privatezza u l-protezzjoni tad-dejta se tkun teħtieġ li tkun konformi mal-leġiżlazzjoni Ewropea rilevanti, inklużi r-riżultati tar-reviżjoni kontinwa tad-Direttiva attwali tal-Protezzjoni tad-Dejta. Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data. Il-Kummissjoni ressqet proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward fir-rigward tal-ipproċessar ta' dejta personali u dwar il-moviment liberu ta' dik id-dejta COM (2012) 11 finali.

- ipproponiet Regolament ġdid dwar il-protezzjoni tad-dejta li tiegħu kont speċifiku tal-privatezza tat-tfal u tintroduċi d-"dritt li jintesa".
- bihsiebha tipproponi qafas pan-Ewropew fl-2012 għall-awtentifikazzjoni elettronika li ser jippermetti l-użu ta' attributi personali (l-età b'mod partikolari) biex jiżguraw konformità mad-dispożizzjonijiet skont l-età tar-regolament propost dwar il-protezzjoni tad-dejta.
- ser tappoġġja r-riċerka u l-iżvilupp biex tiżviluppa mezzi tekniċi għall-identifikazzjoni u l-awtentikazzjoni elettronika dwar is-servizzi rilevanti madwar l-UE u l-iskjerament tagħhom.

L-Istati Membri għandhom

- jiżguraw l-implimentazzjoni tal-leġiżlazzjoni tal-UE f'dan il-qasam fil-livell nazzjonali.
- jinkoraġġixxu l-adozzjoni ta' miżuri awtoregulatorji mill-industrija u jsegwu l-implimentazzjoni tagħhom fil-livell nazzjonali.
- jappoġġjaw l-attivitajiet li jqajmu kuxjenza fil-livell nazzjonali.

2.3.2. Disponibbiltà u użu aktar mifrux tal-kontroll tal-ġenituri

80 % tal-ġenituri jemmnu li d-disponibbiltà u l-prestazzjoni mtejbja tal-ghodod ta' kontroll mill-ġenituri jikkontribwixxi għal użu aktar sikur u effettiv tal-internet mit-tfal tagħhom⁴⁴. Madankollu, bħala medja 28 % biss tal-ġenituri fl-Ewropa jinblukkaw jew jiffiltraw is-siti elettronici li jżuru uliedhom⁴⁵. B'rispett għal-libertà tal-espressjoni, il-kontrolli mill-ġenituri huma miżura komplimentari li tikkontribwixxi għall-protezzjoni ta' tfal iżgħar milli jaraw kontenut mhux xieraq fuq l-internet peress li jipprovdur konfigurazzjonijiet għall-iffiltrar tal-kontenut u l-monitoraġġ tal-attività fuq l-internet. Huwa meħtieġ li tiġi żgurata d-disponibbiltà u l-użu aktar mifrux tal-ghodod ta' kontroll mill-ġenituri f'diversi lingwi sabiex jippermettu lill-ġenituri jagħmlu għażla infurmata dwar jekk jużawx dawn l-ghodod.

L-industrija għandha

- tiżgura id-disponibbiltà ta' kontrolli mill-ġenituri li huma sempliċi biex jiġu pprogrammati, li huma faċli biex jintużaw u aċċessibbli għal kulhadd fuq l-apparati kollha li jistgħu jaqdbu mal-internet disponibbli fl-Ewropa. L-ghodod għandhom ikunu effiċjenti fuq kull tip ta' mezz u għal kull tip ta' kontenut, inkluż il-kontenut iġġenerat mill-utent. Dawn għandhom jikkonformaw mal-aħjar Prattiki biex jiżguraw il-kontabilità u t-trasparenza. L-ghodod għandhom ikunu promossi sabiex jiżguraw l-aktar kuxjenza mifruxa possibbli tal-eżistenza u l-bidu tal-użu tagħhom.

Il-Kummissjoni ser

- tappoġġja l-valutazzjoni komparattiva u l-ittestjar tal-ghodda tal-kontroll mill-ġenituri u servizzi rilevanti li jawtorizzaw lill-ġenituri u t-tfal.
- tappoġġja r-riċerka u l-iżvilupp sabiex jistharrġu kif is-sistemi tal-kontenut u l-klassifikazzjoni skont l-età jistgħu jsiru interpretabbli permezz ta' kontrolli effettivi mill-ġenituri li jistgħu jittrattaw firxa aktar mifruxa ta' lingwi.
- tikkunsidra miżuri leġiżlattivi jekk l-awtoregolamentazzjoni tal-industrija tonqos milli tirnexxi.

L-Istati Membri huma mistiedna biex

- jappoġġjaw l-isforzi tal-industrija f'dan il-qasam u jsegwu l-implimentazzjoni tagħhom fuq apparati mibjugħa fit-territorju tagħhom.

⁴⁴ Ara nota 5 ta' qiegħ il-paġna.

⁴⁵ Ara nota 6 ta' qiegħ il-paġna.

- iwettqu ċikli ta' testijiet u ċertifikazzjoni għall-għodod ta' kontroll mill-ġenituri.
- jippromwovu d-disponibilità tagħhom.

2.3.3. Użu aktar mifrux tal-klassifikazzjoni tal-kontenut u skont l-età

Wiehed mir-riskji li t-tfal jaffaċċjaw fuq l-internet huwa li jaraw kontenut mhux xieraq (bħall-pornografija jew kontenut vjolenti). L-ambizzjoni hija li jkun hemm approċċ ġeneralment applikabbli, trasparenti u konsistenti għall-klassifikazzjoni tal-kontenut u skont l-età fl-UE kollha, għal varjetà ta' kontenut/servizzi (inklużi logħob fuq l-internet, apps u kontenut kulturali u edukattiv ieħor) u biex jiġu esplorati soluzzjonijiet innovattivi (pereżempju klassifikazzjoni mill-utenti jew klassifikazzjoni awtomatika). Is-sistema għandha tipprovdi lill-ġenituri b'kategoriji ta' età li jinftiehem, filwaqt li tirrikonoxxi li l-istess kontenut jista' jiġi kklassifikat bħala xieraq għal kategoriji ta' etajiet differenti f'pajjiżi differenti. Dan l-approċċ għandu jintuża b'mod konsistenti fis-setturi kollha, biex b'hekk jiġu indirizzati d-diskrepanzi fl-implimentazzjoni tas-sistemi attwali għal mezzi differenti tal-midja sabiex tibbenefika l-kompetizzjoni tas-suq.

L-*industrija* għandha

- tistabilixxi approċċ tal-UE għall-klassifikazzjoni tal-kontenut u skont l-età applikabbli fis-servizzi kif deskritti hawn fuq, filwaqt li tibni fuq is-suċċess tal-inizjattivi eżistenti bħal tal-PEGI.
- tiskopri kif dawn is-sistemi jistgħu jsiru interpretabbli mill-kontrolli tal-ġenituri.

Il-*Kummissjoni* ser tappoġġja

- l-awtoregolazzjoni f'dan il-qasam iżda ser teżamina wkoll miżuri leġislattivi possibbli jekk l-awtoregolamentazzjoni tal-industrija tonqos milli tirnexxi.
- l-użu ta' pjattaformi interoperabbli mill-2014, biex jipprovdu servizzi adattati skont l-età.

L-*Istati Membri* huma mistiedna biex

- jikkooperaw skont ir-regolamenti tagħhom fil-qasam u jinkoraġġixxu l-partijiet interessati rilevanti fuq livell nazzjonali biex jikkontribwixxu għad-definizzjoni u l-implimentazzjoni tas-sistemi ta' klassifikazzjoni tal-kontenut u skont l-età fl-UE.
- jappoġġjaw il-proċess tal-ilmenti neċessarju għat-tħaddim kif suppost ta' dawn is-sistemi.

2.3.4. Reklamar fuq l-internet u infiq żejjed

It-tfal, speċjalment iż-żgħar, ma jkunux għadhom żviluppaw l-abbiltà li jifhmu b'mod kritiku l-messaġġi tar-reklami. F'dinjiet virtwali, it-tfal jistgħu ta' spiss iħallsu għal oġġetti virtwali permezz tal-mowbajls tagħhom, billi jċemplu jew jibagħtu SMS, u għalhekk mingħajr il-permess meħtieġ minn qabel tal-ġenituri⁴⁶. It-tfal jistgħu ifittxu siti tal-logħob tal-azzard jew tal-logħob fuq l-internet. Jistgħu jnizzlu ringtones għall-mowbajls tagħhom jew jaċċessaw aċċidentalment l-internet fuq il-mowbajls tagħhom. Dan kollu jista' jinvolvi pagamenti għoljin.

L-għanijiet huma li jiżguraw li l-istandards għar-reklamar fuq is-siti elettronici għat-tfal jippermettu livell ta' protezzjoni komparabbli ma' dak ta' reklamar fis-servizzi awdjovizivi⁴⁷

⁴⁶ Il-fondazzjoni Olandiża 'My Child online' harġet ir-rapport 'Pas op je portemonnee' fl-2011, li jafferma li hemm għadd dejjem jikber ta' ilmenti dwar il-flus li t-tfal jonfqu fid-dinjiet virtwali. 'Briefing on the internet, e-commerce, children and young people' tar-Renju Unit, jagħti harsa ġenerali lejn il-kwistjonijiet relatati mat-tfal u l-kummerċ elettroniku.

⁴⁷ Kif indikat fl-AVMS

u li, fir-rigward tar-reklamar li jagħraf l-imgiba, l-ebda parti bħal din ma tinholoq biex ikollha t-tfal fil-mira tagħha, u biex jiġi żgurat li l-infiq minn fuq l-internet jew mill-mowbajls mit-tfal ma jiġġenerax spejjeż għoljin mhux previsti.

L-industrija għandha tosserva l-leġislazzjoni fis-seħħ⁴⁸, partikolarment fir-rigward tal-profil fuq l-internet u r-reklamar li jagħraf l-imgiba. Din għandha

- tipprovdi informazzjoni trasparenti, ċara u adatta skont l-età dwar l-ispejjeż ta' servizzi li jistgħu jiġu akkwistati minn fuq l-internet u tevita l-konfigurazzjonijiet awtomatiċi li jippermettu faċilment li t-tfal ikollhom aċċess għas-servizzi tal-primjum li għalihom huwa meħtieġ pagament addizzjonali.
- tevita li tindirizza direttament lit-tfal u thegħiġhom biex jixtru oġġetti virtwali jew krediti bil-mowbajls tagħhom jew b'mezzi oħrajn li ma jeħtiġux il-kontroll minn qabel tal-ġenituri. Twissijiet kumentwali bikrija dwar spejjeż addizzjonali għandhom jiġu previsti biex tissaħħa l-awtonomija tat-tfal u tal-ġenituri.
- tibni fuq standards awtoregulatorji bħal dawk definiti mill-Alleanza Ewropea għall-Etika fir-Reklamar għal reklamar li jagħraf l-imgiba⁴⁹ u timplimenta b'mod proattiv miżuri biex jiġi evitat l-esponiment tat-tfal għal reklamar mhux xieraq fi kwalunkwe forma ta' midja fuq l-internet.
- tadotta miżuri biex tipprevjeni lit-tfal milli jkollhom aċċess għal-siti tal-logħob tal-azzard fuq l-internet.

Il-Kummissjoni ser

- tintensifika l-infurzar tar-regoli eżistenti tal-UE u tistimola aktar miżuri awtoregulatorji sabiex it-tfal jitharsu aħjar minn reklamar mhux xieraq u minn infiq żejjed.
- tindaga f'leġislazzjoni ulterjuri jekk il-miżuri awtoregulatorji jonqsu milli jirnexxu.
- tespandi fil-kwistjoni aktar mifruxa tat-tfal bħala konsumaturi fl-Aġenda tal-Konsumatur li jmiss.
- tindaga kif tista' l-aħjar ittejjeb il-protezzjoni tal-minorenni f'Komunikazzjoni dwar il-logħob tal-azzard fuq l-internet fis-Suq Intern li għandha tiġi pprezentata fl-2012.

L-Istati Membri huma mistiedna biex

- jiżguraw li l-leġislazzjoni f'dan il-qasam tkun osservata mill-kumpaniji attivi fil-livell nazzjonali.
- jappoġġjaw lill-industrija fl-iżvilupp ta' kodiċi ta' imgiba fir-rigward ta' reklamar mhux xieraq fuq l-internet u biex jissorveljaw l-implimentazzjoni tagħhom fil-livell nazzjonali.

2.4. Il-ġlieda kontra l-abbuż sesswali fuq it-tfal u l-isfruttament sesswali tat-tfal

L-internet qed jintuża dejjem iktar biex jitqassmu xbihat ta' abbuż sesswali fuq it-tfal. Jeżistu għadd ta' problemi li għandhom jiġu indirizzati: huwa neċessarju li jiġu identifikati, salvati u appoġġjati l-vittmi, tittiehed azzjoni kontra l-dawk li jwettqu r-reati u titrażzan iċ-ċirkolazzjoni kontinwa tax-xbihat billi jinstabu u jitneħħew ix-xbihat ta' abbuż sesswali fuq it-tfal mill-internet u ma jithallew li dawn jergħu jittellgħu mill-ġdid fuq l-internet.

⁴⁸ Inkluzja d-Direttivi dwar il-Protezzjoni tad-Dejta u l-Privatezz elettronika fis-seħħ bhalissa. Ir-reklamar u l-prattiċi kummerċjali li għandhom it-tfal bħala mira għandhom ikunu konformi mad-Direttiva 2005/29/KE tal-Parlament Ewropew u tal-Kunsill dwar Prattiċi Kummerċjali Żleali.

⁴⁹ <http://www.easa-alliance.org/page.aspx/386>.

2.4.1. *Identifikazzjon iktar veloċi u sistematika ta' materjal ta' abbuż sesswali fuq it-tfal mxxerred permezz ta' metodi varji fuq l-internet, notifikati u t-tneħħija ta' dan il-materjal*

Jeħtieg li tizzied il-vizibilità tal-punti tar-rappurtar attwali (hotlines) fejn iċ-ċittadini jistgħu jirrapportaw il-kontenut illegali, inkluża l-konnessjoni lejn kwalunkwe mekkaniżmu tar-rappurtar madwar l-UE u miżuri għar-rappurtar dwar il-kriminalità ċibernetika li tista' tiġi żviluppata fil-gejjieni. Hemm bżonn li tittejjeb is-sejba, it-tneħħija u l-prevenzjoni sistematika tat-tqegħid mill-ġdid fuq l-internet tax-xbihat tal-abbuż sesswali fuq it-tfal.

L-azzjonijiet f'dan il-qasam għandhom ikunu konformi mad-Direttiva l-ġdida dwar il-ġlieda kontra l-abbuż sesswali fuq it-tfal u l-pornografija⁵⁰, id-Direttiva dwar il-kummerċ elettroniku⁵¹ kif ukoll mal-leġiżlazzjoni fis-seħħ dwar il-protezzjoni tad-dejta u l-Karta tad-Drittijiet Fundamentali tal-UE.

Il-Kummissjoni ser

- tappoġġja l-kooperazzjoni bejn l-industrija, l-infurzar tal-liġi u l-hotlines biex ittejjeb il-proċess u tqassar iż-żmien għat-tneħħija tax-xbihat tal-abbuż sesswali fuq it-tfal, tikkoordina l-iskambju tal-ghodod u r-riżorsi u tkompli tappoġġja n-netwerk ta' hotlines INHOPE biex tagħmilha aktar faċli sabiex il-pubbliku jkun jista' jirrapporta l-kontenut illegali, biex tkompli ssegwi permezz ta' azzjoni xierqa billi tkompli tnaqqas id-dewmien għat-tneħħija, u biex tesplora mezzi kif tkattar il-vizibilità pubblika tagħhom.
- tappoġġja r-riċerka u l-iżvilupp u l-iskjerament ta' soluzzjonijiet tekniċi innovattivi għall-investigazzjonijiet tal-pulizija, speċjalment għall-identifikazzjoni u t-tqabbil aktar effiċjenti tal-materjal tal-abbuż sesswali fuq it-tfal mxxerred permezz ta' mezzi differenti fuq l-internet, u għat-tneħħija u l-prevenzjoni tat-tqegħid mill-ġdid fuq l-internet ta' xbihat ta' abbuż sesswali fuq it-tfal
- tappoġġja t-taħriġ għall-infurzar tal-liġi.
- tadotta inizjattivi orizzontali dwar proċeduri ta' avviz u ta' azzjoni. Il-Kummissjoni ser tindirizza b'mod partikolari l-ostakli għal mekkaniżmu effettiv ta' avvizi u ta' tneħħija għall-kategoriji kollha ta' kontenut illegali, inklużi xbihat ta' abbuż sesswali fuq it-tfal⁵².

L-Istati Membri għandhom

- iżidu r-riżorsi tal-korpi tal-infurzar tal-liġi li jiġġieldu kontra l-materjal tal-abbuż tat-tfal fuq l-internet.
- b'konformità mad-Direttiva dwar il-ġlieda kontra l-abbuż sesswali fuq it-tfal, jiżguraw li jkun disponibbli għodod effettivi tal-investigazzjoni biex jissahhu l-kapaċitajiet tal-investigatur biex jidentifikaw it-tfal vittmi, li jiggwarantixxu li jkun hemm fis-seħħ salvagwardji effettivi biex tiġi żgurata responsabilità demokratika fil-użu ta' dawn l-ghodod.
- jagħtu l-istess appoġġ għat-tħaddim u l-vizibilità tal-hotlines fil-livell nazzjonali fejn il-pubbliku jkun jista' jirrapporta l-kontenut illegali misjuba fuq l-internet.

⁵⁰ Id-Direttiva 2011/93/UE tal-Parlament Ewropew u tal-Kunsill tat-13.12.2011 dwar il-ġlieda kontra l-abbuż sesswali, l-isfruttament sesswali tat-tfal u l-pedopornografija tikkriminalizza r-reati tal-pornografija tat-tfal, it-tneħħija għall-abbuż sesswali fuq it-tfal, l-abbuż sesswali bil-webcam jew li wiehed jara l-pornografija tat-tfal mingħajr ma jniżżel il-fajls.

⁵¹ Id-Direttiva 2000/31/KE tal-Parlament Ewropew u tal-Kunsill tat-8.06.2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) li jipprova b'bażi għall-proċeduri ta' avviz u tneħħija.

⁵² Mhabbra fil-Komunikazzjoni dwar qafas koerenti għall-bini ta' fiduċja fis-Suq Uniku Digitali tal-kummerċ elettroniku u tas-servizzi online COM (2011) 942.

- jappoġġjaw it-titjib fil-kooperazzjoni bejn il-hotlines u l-industrija għat-tneħħija tal-materjal tal-abbuż fuq it-tfal.

L-industrija

- ser tiġi mhegġa biex tiegħu passi, li jinkludu miżuri proattivi, biex inehhu l-materjal ta' abbuż sesswali fuq it-tfal mill-internet.
- għandha ssahha il-kooperazzjoni mal-korpi għall-infurzar tal-liġi u l-hotlines sabiex tiffina l-proċeduri tal-avviż u u t-tneħħija minn fuq l-internet u biex tistabbilixxi l-livelli komparattivi.
- ser tkun inkoraġġita tiżviluppa u tuża għodod sabiex izzid l-effikaċja tal-identifikazzjoni tax-xbihat ta' abbuż sesswali fuq it-tfal, il-proċeduri tal-avviż u t-tneħħija, u l-prevenzjoni tat-tqegħid mill-ġdid fuq l-internet.

2.4.2. Kooperazzjoni mas-shab internazzjonali biex jiġi miġġieled l-abbuż sesswali fuq it-tfal u l-isfruttament sesswali tat-tfal

Peress li l-Internet ma għandu l-ebda fruntiera, il-kooperazzjoni internazzjonali hija essenzjali. Hemm il-htieġa għal approċċ globali sabiex jiġu indirizzati l-kwistjonijiet fuq bazi aktar ikkoordinata u sostenibbli. Materjal ta' abbuż sesswali fuq t-tfal jista' jidher u jkun irrappurtat f'pajjiż wiehed filwaqt li jkun ospitat f'pajjiż terz imma li jkun ġie mtella' minn terġa pajjiż ieħor: aktar min-nofs il-materjal tal-abbuż fuq it-tfal irrappurtat fl-2011, mill-Internet Watch Foundation ġie identifikat bħala li sar barra mill-Ewropa.⁵³ L-istess rapport jinnota li l-metodi tat-tqassim u l-mezzi li bihom il-materjal huwa aċċessat qed ikomplu jispostjaw hekk kif qed jinbidlu t-teknoloġiji. dan jirrikjedi li l-hotlines ikomplu jiżviluppaw l-istrategiji u l-għodod tagħhom sabiex ikunu jistgħu jidentifikaw kollettivament u jikkumbattu l-preżenza tal-materjal tal-abbuż fuq it-tfal fil-kuntesti tiegħu li qed jinbidlu fuq l-internet.

Il-Kummissjoni ser

- tinkoraġġixxi n-netwerk INHOPE ta' hotlines biex iżid is-shubija globali tiegħu li attwalment jinkludi pajjiżi bħar-Russja, il-Ġappun, l-Istati Uniti tal-Amerika, l-Afrika ta' Isfel, l-Awstralja jew il-Korea ta' Isfel.
- tappoġġja l-implimentazzjoni tal-Konvenzjoni tal-Kunsill tal-Ewropa dwar iċ-Ċiberkriminalità u l-promozzjoni tal-prinċipji tagħha billi tiżgura miżuri ta' protezzjoni teknika u legali.
- taħdem mas-shab internazzjonali permezz ta' strutturi bħal Grupp ta' hidma dwar is-Sigurtà Ċibernetika u ċ-Ċiberkriminalità bejn l-UE u l-Istati Uniti, li jistipula l-prijoritajiet komuni fil-qasam, inkluża l-kooperazzjoni għat-tneħħija tal-pornografija tat-tfal mill-internet u biex ittejjeb l-awtorizzazzjoni tal-internet tat-tfal.
- tikkoorganizza konferenza bejn l-UE u l-Istati Uniti fil-ħarifa 2012.
- tipprova tilhaq reġjuni oħra tad-dinja u tappoġġja l-kooperazzjoni fuq livell globali.

L-Istati Membri huma mistiedna biex

- jappoġġjaw lill-Kummissjoni fl-isforzi tagħha biex tagħti spinta lill-kooperazzjoni mas-shab internazzjonali

L-Industrija hija mistiedna biex

- tiskambja l-aħjar Prattiki f' dan il-qasam u tikkoopera mas-shab fid-dinja kollha

⁵³ L-Internet Watch Foundation (il-hotline tar-Renju Unit): Annual and Charity Report 2011.

3. KONKLUŻJONIJIET

Filwaqt li l-internet, il-mekkanizmi użati biex ikollhom aċċess għalih u s-servizzi disponibbli lllum ma kinux maħluqa speċifikament għall-użu mit-tfal, ir-riċerka turi li t-tfal huma utenti dejjem iktar prominenti. It-tfal għalhekk jiffurmaw grupp speċifiku li jeħtieġ attenzjoni: il-mod kif igibu ruħhom it-tfal fuq l-internet illum ser jgħin biex tigi definita d-dinja diġitali ta' għada. Sforz Ewropew kongunt f'dan il-qasam ser jappoġġa l-iżvilupp ta' infrastrutturi sostenibbli u interoperabbli li joffru internet aħjar għat-tfal, u ser jagħti spinta lit-tkabbir u l-innovazzjoni. L-intensifikazzjoni tas-sensibilizzazzjoni, il-kompetenzi diġitali u l-litterizmu medjatiku għat-tfal ser ittejbilhom il-perspettivi tal-impjiegi tagħhom u l-impjegabilità u tgħinhom isiru ċittadini diġitali kunfidenti. L-istimolu tal-potenzjal tal-kontenut interattiv għat-tfal ser jikkontribwixxi għal suq diġitali uniku Ewropew vibranti. Hija meħtieġa awtoregolamentazzjoni effikaċi u kontinwa tal-industrija għall-protezzjoni u l-awtorizzazzjoni taż-żgħażaġh, bil-livelli komparattivi xierqa u sistemi ta' monitoraġġ indipendenti li jkun jiffunzjonaw fis-seħh, biex tinbena l-fiduċja fil-mudell ta' governanza kontabbli u sostenibbli li jistgħu isibu soluzzjonijiet aktar flessibbli u fil-hin u adattati għas-suq minn kwalunkwe inizjattiva regulatorja. Fl-istess waqt, il-Kummissjoni se tkompli ttiprovdi appoġġ biex fuq l-internet jittellgħu suġġetti dwar is-sikurezza tat-tfal fuq l-aġenda ta' avvenimenti bħall-Forum għall-Governanza tal-Internet u biex jiskambjaw l-aħjar prattiki ma' organizzazzjonijiet internazzjonali oħrajn attivi f'dan il-qasam. Il-Kummissjoni ser tkompli tinkoraġġixxi proġetti ffinanzjati mill-UE li jaħdmu mas-shab internazzjonali, u ser tkompli torganizza l-konferenza internazzjonali tal-Forum tal-Internet aktar Sikur, li ilha mill-2004, tiġbor flimkien il-partijiet interessati minn madwar id-dinja kollha biex jiddiskutu s-sikurezza tat-tfal fuq l-internet. L-awtoritajiet tal-Istati Membri, l-industrija u partijiet interessati oħrajn huma mistiedna jappoġġaw l-istrategija proposta u li jieħdu passi biex jiżguraw l-implimentazzjoni tagħha b'suċċess, permezz tal-kooperazzjoni mal-gruppi l-oħrajn interessati kollha. Il-Kummissjoni ser iddaħħal fis-seħh valutazzjoni komparattiva tal-politiki u azzjonijiet madwar l-Ewropa tas-sikurezza online tat-tfal, inkluża analiżi tar-riżorsi użati u t-tqassim tagħhom bejn il-Kummissjoni, l-Istati Membri, is-setturi privati u dawk volontarji. Ser tissorvelja wkoll mill-qrib l-implimentazzjoni ta' ftehimiet awtoregulatorji attwali, iffirmati mill-industrija.

Harsa ġenerali lejn l-azzjonijiet

Azzjoni	Atturi ewlenin	Skala ta' żmien
Pilastru nru 1 — Kontenut tal-internet ta' kwalità għolja għat-tfal u ż-żgħażaġh		
Stimolu tal-produzzjoni ta' kontenut kreattiv u edukattiv fuq l-internet għat-tfal	Il-Kummissjoni, bl-appoġġ tal-Istati Membri u l-industrija	Kontinwament mill-2012
Promozzjoni ta' esperjenzi pożittivi online għat-tfal zghar	Il-Kummissjoni, bl-appoġġ tal-Istati Membri u l-industrija	Kontinwament mill-2012

Pilastru 2 – L-intensifikazzjoni ta' kuxjenza u awtorizzazzjoni

Litteriżmu diġitali medjatiku u t-tagħlim tas-sikurezza onlajn fl-iskejjel	Il-Kummissjoni, bl-appoġġ tal-Istati Membri u l-industrija	Sal-2013
Intensifikazzjoni fl-attivitajiet ta' sensibilizzazzjoni u l-partecipazzjoni taż-żgħażaġh	Il-Kummissjoni, bl-appoġġ tal-Istati Membri u l-industrija	Kontinwament mill-2012
Għodod ta' rappurtar sempliċi u b'saħħithom għall-utenti	L-industrija, bl-appoġġ tal-Kummissjoni u l-Istati Membri	L-ewwel riżultati sal-aħħar tal-2012. Implimentazzjoni shiħa fi żmien 18-il xahar

Pilastru 3 — Il-holqien ta' ambjent sikur għat-tfal fuq l-internet

Konfigurazzjoni tal-privatezza li tkun addattata skont l-età	L-industrija, bl-appoġġ tal-Kummissjoni u l-Istati Membri	L-ewwel riżultati sal-aħħar tal-2012. Implimentazzjoni shiħa fi żmien 18-il xahar
Disponibbiltà u użu aktar mifrux tal-kontroll tal-ġenituri	L-industrija, bl-appoġġ tal-Kummissjoni u l-Istati Membri	L-ewwel riżultati sal-aħħar tal-2012. Implimentazzjoni shiħa fi żmien 18-il xahar
Użu aktar mifrux tal-klassifikazzjoni tal-kontenut u skont l-età	L-industrija, bl-appoġġ tal-Kummissjoni u l-Istati Membri	L-ewwel riżultati sal-aħħar tal-2012. Proposti kompletament żviluppatti fi żmien 18-il xahar
Reklamar fuq l-internet u l-infiq żejjed	L-industrija, bl-appoġġ tal-Kummissjoni u l-Istati Membri	Kontinwament mill-2012

Pilastru 4 — Il-ġlieda kontra l-abbuż sesswali fuq it-tfal u l-isfruttament sesswali tat-tfal.

Identifikazzjon iktar veloċi u sistematika ta' materjal ta' abbuż sesswali fuq it-tfal mxerred permezz ta' mezzi varji fuq l-internet, notifika u t-tneħħija ta' dan il-materjal	Il-Kummissjoni, bl-appoġġ tal-Istati Membri u l-industrija	Kontinwament mill-2012, bl-ewwel riżultati sal-aħħar tal-2012
Kooperazzjoni mas-shab internazzjonali biex jiġi miġġieled l-abbuż sesswali fuq it-tfal u l-isfruttament sesswali tat-tfal	Il-Kummissjoni, bl-appoġġ tal-Istati Membri u l-industrija	Kontinwament mill-2012

